



శ్రీబాలాష్టకమ్

బాలే! త్వం దశదీక్షయా చ యతిభిః భక్తై ర్మహాయోగిభిః|

లక్ష్మే లక్షణలక్షితేంబ! లలితేఽ లంకార పీఠోజ్జ్వలే!

వాణీశాది నిషేవితాంఘ్రియుగళే! లంబాలకే !భాసురే!

వీణాగాన పురస్థితే! విధినుతే! మాం పాహి బాలాంబికే! || 1 ||

శుద్ధాశుద్ధ ఫలప్రదే! శ్రుతినుతే! శ్రీ మూల నాదాత్మికే!

శ్రీవిద్యే! శివకేశవాది విబుధైః సంస్తూయమానే! పరే!

భక్తాభిష్టఫలప్రదే! గిరినుతే! నానార్థ శబ్దాత్మికే!

వీణాగాన పురస్థితే! విధినుతే! మాం పాహి బాలాంబికే! || 2 ||

సిద్ధానాం కులదేవతే! భయహరే! సిద్ధాంత తత్త్వాత్మికే!

వేదవేదశిఖాసు వేద్యచరితే! వేదాంత తత్త్వాత్మికే!

ద్వైతా ద్వైతఫలప్రదే! మునినుతే! సర్వార్థ సిద్ధిప్రదే!

వీణాగాన పురస్థితే! విధినుతే! మాం పాహి బాలాంబికే! || 3 ||

పూర్ణే! కామకలే! సుమేరునిలయే! సాభాగ్య సంపత్ప్రదే!

మౌనారాధిత దేవతే! కలరవే! కళ్యాణ తేజోజ్జ్వలే!

ఓంకారాబ్ధి సుధే! సుకల్పలతికే! మాతంగ కన్యే! శివే!

వీణాగాన పురస్థితే! విధినుతే! మాం పాహి బాలాంబికే! || 4 ||

ఐంకారార్ణవమాక్తికే! హరినుతే! శాంతిప్రదే! శారదే!

క్లీంకారాంబుధిచంద్రికే! బుధనుతే! సంతానలాభ ప్రదే!

సౌలీ జాంబుజ భృంగికే! శశికళే! సత్ప్రదే! కామదే!

వీణాగాన పురస్థితే! విధినుతే! మాం పాహి బాలాంబికే! || 5 ||

మంత్రారాధన మంబ! తే ప్రణవజే! పూజార్హణం తర్పణం!

వక్తుం కిం ప్రభవత్సహో! పశుపతిః నారాయణో వా విధిః!

మూఢో ౨ హం ప్రభవమి కిం? తవకృపాం యాచే సదా దుర్లభాం!

వీణాగాన పురస్థితే! విధినుతే! మాం పాహి బాలాంబికే! || 6 ||

శత్రూన్ సంహర! దేహి!మే సుకవితాం భక్తిం చ తే పాదయోః|

విత्तం దేహి ముదం పరసుఖం వేదాంతసారోద్భవం|

బిక్షాం జ్ఞానమయీం చ దేహి సుభగే! విజ్ఞాన మోక్షప్రదే!

వీణాగాన పురస్థితే! విభినుతే! మాం పాహి బాలాంబికే! || 7 ||

కింవా జాతక లేఖనేన దశయా భక్త్యాస్తి చంద్రేణ వా|

గోచారేణ నవగ్రహేణ చ ఫలం త్వత్పాదుకాసేవినాం|

త్వత్పాదే విమలే భవాని! మధురే! ధర్మాదినిర్వాణదే!

వీణాగాన పురస్థితే! విభినుతే! మాం పాహి బాలాంబికే! || 8 ||

శ్రీ బాలా మనుజాపినా చ సుభగానందేన బాలాష్టకం|

త్వత్పూజా రసికేన నిర్మితమిదం నిత్యం స్తువస్తీహ యే |

తే సర్వే సుతరాం తరన్త్య సులభం సంసార పాథోనిభిం|

అంతే మోక్షమవాప్నుయుః శ్రుతిశిరస్సూక్తం సుపూర్ణం పదం|| 9 ||

